

ጉዞ ወደ መዲና

የአላህ መልዕክተኛ ﷺ እና አቡበክር (ረ.ዐ) ወደ መዲና ጉዞ ጀመሩ፤ ዓሚር ብን ፋህይራም አብሯቸው ተሳፈረ፤ ዐብዱላህ ብን ኡረይቂጥም በባህሩ ዳርቻ ስር መንገዱን ይመራቸው ጀመር።

መዲና መግባታቸው

ዑርጥ ብን ዙቢይር (ረ.ዐ) እንዳለው በመዲና የሚገኙ ሙስሊሞች የአላህ መልዕክተኛን ﷺ ከመካ መውጣት ሠሙ፤ በየማለዳው ሀራ በሚባለው ድንጋያማ የመዲና መግቢያ እየወጡ የቀትር ሙቀት እስከሚመልሳቸው ድረስ ይጠባበቁ ጀመር። አንድ ቀን ረዘም ያለ መጠባበቅ አድርገው ወደ ቤታቸው ተመለሱ፤ ወደ ቤታቸው እንደተጠጉ ከየሁዶች አንድ ሠው የሆነ ነገር ለመመልከት ፈልጎ ከአጥሮቻቸው በአንዱ አጥር ላይ እስከመጨረሻው ድረስ ወጣ፤ የአላህ መልዕክተኛንም ﷺ ተመለከተ፤ የሁዲውም ራሱን መቆጣጠር አቅዮት ከፍ ባለ ድምፁ እንዲህ በማለት ጮኸ፡- እናንተ የዐረብ ስብስቦች ሆይ! ያውና ትጠባበቁት የነበረው አያታችሁ (ከብራችሁ እና ልቅናችሁ ማለት ነው)፤ ሙስሊሞችም ወጥተው የአላህ መልዕክተኛን ﷺ በሀራ ጀርባ ተቀበሏቸው።

ኢብኑል ቀይም [2] እንዲህ አሉ፡- በመምጣቸው የተደሰቱት ሙስሊሞች ተከቢራ እያደረጉ ሊቀበሏቸው ወጡ፤ አገኛቸውና ነቢያዊ ሠላምታ አቀረቡላቸው፤ በዙሪያቸው ከበው ከእሳቸው ጋር ተጓዙ፤ ሠኪና (እርጋታ)

ታካብባቸው ነበር፤ ወሕይም በእሳቸው ላይ ይወርድ ነበር፤ “አላህ ረዳቱ ነው፤ ጂብሪልም ከምእምናንም መልካሙ ከዚህም በኋላ መላ እክቱ ረዳቱ ናቸው።” አትተሕሪም (4)

ነቢዩም ﷺ መዲና እስከሚደርሱ ድረስ ተጓዙ፤ ከዚያ ዕለት ጀምሮ የስራብ መዲና በመባል ተጠራች፤ ታላቅ እና አስደናቂ ትዕይንት የታየበት ቀን ነበር፤ ሁሉም ቤቶች እና መንገዶች ሁሉ በተሕሚድና በተስቢሕ ድምፅ ተርበድብዶ ነበር።

ባለቤቱ የግመላቸውን ልጓም ይዞ እኔ ጋር ይረፉ በማለት የተጋበዙ ቢሆን እንጂ አንድም የአላህ መልዕክተኛ ﷺ ያለፉበት የአንሷር ቤት አልነበረም። ግመላቸውም ከመስጂዳቸው ቦታ እስከሚደርሱ ድረስ ቀጥ ብላ ትሄድ ነበር፤ እዚያ እንደደረሰችም ተንበረከከችና ከዚያ ደግሞ ተንቀሳቀሰች፤ ትንሽ ሄዳ ወደ መጀመሪያው ቦታ ተመልሳ ተንበረከከች፤ ነቢዩም ﷺ ከበኒ ነጃር ጎሳ በሆኑት የእናታቸው ቤተሰቦች ዘንድ አረፉ። የአላህ መልዕክተኛም ﷺ “የትኛው ቤተሰባችን ነው ይበልጥ ቅርብ የሚሆነው?” በማለት ጠየቁ፤ አቡ አዩብም እኔ ነኝ የአላህ መልዕክተኛ አላቸው። ነቢዩም ﷺ በአቢ አዩብ አል አንሷሪ ቤት አረፉ። ቡኻሪ ዘግበውታል።

መልመጃ

የዳዕዋ ሦስተኛ ሂደቶችን በሚመለከት በሚከተሉት ነጥቦች ዙሪያ ገለፃ አድርግ።

- የጧኢፍ ጉዞ
- ኢስራእ እና ሚዕራጅ
- አንደኛውና ሁለተኛው የዐቀባ ቃል ኪዳን
- በዳሩ ነድዋ የተደረገ ስምምነት

- የነቢዩ ምድን መደና ስደት

5 ነቢዩ ﷺ በመዲና

መዲናዊ ክፍለ ዘመን

በዚህ ምዕራፍ የሚከተሉትን እንማራለን

የነቢዩን መስጂድ መገንባት

በሙስሊሞች መካከል ወንድማማቾችነት መፍጠር

የመጋደል መፈቀድ

ነቢዩ ﷺ መዲና በደረሡ ጊዜ ያከናወኗቸው ተግባራት

የነቢዩ ﷺ ጎልፈት

ትንንሽ ግዳጆች እና ትልልቅ ዘመቻዎች

የመስጂደል ነበዊ ግንባታ

መዲናዊ ክፍለ ዘመን

የአላህ መልዕክተኛ ﷺ መዲና በገቡ ጊዜ የመጀመሪያ እርምጃቸው መስጂድላ ነበዋን መገንባት ነበር፤ ለመስጂዳቸውም ግመላቸው ﷺ የተንበረከከችበትን ቦታ የመረጡ ሲሆን የቦታው ባለርስት ከሆኑት ሁለት የቲም ልጆች በመግዛት ነው። በግንባታውም ላይ ራሳቸው የተሳተፉበት ሲሆን

فاغفر للأنصار..... اللهم لا عيش إلا عيش الأخره

والمهاجرة

“አምላኬ ሆይ ህይወት ማለት ብቻ ነው የአኪራ.....ባክህ ምህረት አድርግ ላንሷር መሃጂራ”

እያሉ ጡብ እና ድንጋይ ያግዙ ነበር።

በሙስሊሞች መካከል ወንድማማችነት መፍጠር

ከዚያም ነቢዩ ﷺ መስጂድ ከመገንባታቸው በተጓዳኝ በታሪክ ድንቅ የሆነውን ሌላ ተግባር በማከናወን ላይ ተሰማሩ፤ ይኸውም በአንሷሮችና ሙሀጂሮች መካከል ወንድማማችነትን መፍጠር ነበር። በመካከላቸው እንዲረዳዱ፤ ቢሞቱም ከዝምድና ውጭ ሁሉ እንዲወራረሱ በመካከላቸው ወንድማማችነትን መሠረቱ። አላህ (ሱወ) “የዝምድናዎች ባለቤቶችም ከፊሎቻቸው በከፊሉ (መውረስ) የተገቡ ናቸው፤” አል አንፋል (75) የሚለውን አንቀፅ ያወረደ ጊዜ ውርስን ከወንድማማችነት ቃል ኪዳን ወደ ስጋ ዝምድና መለሠ።

ኢስላማዊ የጥምረት ቃል ኪዳን

የአላህ መልዕክተኛ ﷺ በሙእሚኖች መካከል ወንድማማችነት የመፍጠር ተግባር እንዳከናወኑት ሁሉ በጃሂሊያ (መሀይምነት) ዘመን በመካከላቸው የነበሩ ፅንፈኝነቶችንና ከዘረኝነት ጋር የተያያዙ ግጭትና ውዝግቦችን ያስወገደ የጥምረት ቃል ኪዳን መሠረቱ። በዚህም ጠቅላይ ኢስላማዊ አንድነትን ለመፍጠር ችለዋል።

የመጋደል ፍቃድ

ከሂጅራ (ስደት) በኋላም ሙሸሪኮች በሙስሊሞች ላይ መዛታቸውን አላቋረጡም ነበር፤ ከዚህ ዛቻቸው አልፈው ለመዲናዎች አስደንጋጭ መልዕክት እስከመላክ ድርሰው ነበር። እናንተ ወዳጆችን አስጠጋችሁ፤ በአላህ እንምላለን ትገድሉታላችሁ ወይም ታስወጡታላችሁ ወይም ሁላችንም ዘምተንባችሁ የመጋደል ሠዎቻችሁን እንገድላለን ሴቶቻችሁን ደግሞ እንማርካለን አሉ።

ለሙሃጂሮች ደግሞ ይህንን መልዕክት ነበር ያስተላለፉት፡- “የእናንተ ከእኛ ወደ የስራብ ማምለጣችሁ እንዳይደንቃችሁ፤ እንመጣላችሁና እንጨርሳችኋለን፤ በገዛ ቤታችሁ ነውራችሁን እንገልጥላችኋለን።”

በዚህ አደገኛ ሁኔታ ነበር የመጋደል ፍቃድ የወረደው፤

أَذِنَ لِلَّذِينَ يُقَتْلُونَ الَّذِينَ يُقَتَّلُونَ بِأَنَّهُمْ ظَلَمُوا وَإِنَّ اللَّهَ عَلَىٰ نَصْرِهِمْ لَقَدِيرٌ

ልዑሉ ጌታ እንዲህ አለ፡- “ለነዚያ ለሚገደሉት (ምእመናን) እነርሱ የተበደሉ በመሆናቸው፤ (መጋደል) ተፈቀደላቸው፤ አላህም፤ እነርሱን በመርዳት ላይ በእርግጥ ቻይ ነው።” አልሐጅ (39)

الَّذِينَ إِنْ مَكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَآمَرُوا بِالْمَعْرُوفِ
وَنَهَوْا عَنِ الْمُنْكَرِ وَاللَّهُ عَقِيبُ الْأُمُورِ ٤١

በድጋሜም ልዑሉ ጌታ እንዲህ ብሏል፡- “(እነርሱም) እነዚያ በምድር ላይ ብናስመቻቸው፤ ሶላትን እንደሚገባ የሚያስተካክሉ፤ ዘካንም የሚሰጡ፤ በደግ ነገርም የሚያዝዙ፤ ከመጥፎ ነገርም የሚከለክሉ ናቸው፤” አልሐጅ (41)

መልመጃ

በዚህ ምዕራፍ ካሳለፍከው ዳሰሳዎች ውጭ ከሚገኙ ዳሰሳዎች ስለ መዲናዊ ክፍለ ዘመን ዋና ዋና ተግባራት ገለፃ አድርግ።

ከበድር በፊት የተደረጉ ትንንሽ ግዳጆችና ታላላቅ ዘመቻዎች

ከበድር በፊት ትንንሽ ግዴታዎችና ትልልቅ ዘመቻዎች የተደረጉ ሲሆን እነሱም፡-

የሲፈል በሕር ግዳጅ

በሒጅራ የመጀመሪያው ዓመት ሲሆን ሐምዛ ብን ዑብዲል ሙጦሊብ

(ረ.ዐ) የመራው ነበር።

የራቢ ግዳጅ

በሒጅራ የመጀመሪያው ዓመት ሲሆን ዐብይዳ ብን አልሐሪስ ብን ዐብዲል ሙጦሊብ (ረ.ዐ) የመራው ነበር።

የኸራር ግዳጅ

በሒጅራ የመጀመሪያው ዓመት ሲሆን ሰዕድ ብን አቢል ወቃስ (ረ.ዐ) የመራው ነበር።

የአል አብዋእ ወይም የወዳን ዘመቻ

በሒጅራ የሁለተኛው ዓመት የተደረገና የአላህ መልዕክተኛ ﷺ ራሳቸው የመሩት ሲሆን ባንዲራውን የተሸከመው ሐምዛ ብን ዐብዲል ሙጦሊብ (ረ.ዐ) ነበር።

የበዋጥ ዘመቻ

በሒጅራ የሁለተኛው ዓመት የተደረገና የአላህ መልዕክተኛ ﷺ የመሩት ነበር።

የሰፍዋን ዘመቻ

በሒጅራ የሁለተኛው ዓመት የተደረገና የአላህ መልዕክተኛ ﷺ ራሳቸው የመሩት ሲሆን የመጀመሪያው የበድር ዘመቻ በመባል ይጠራል።

የዚል ዐሺራ ዘመቻ

በሒጅራ የሁለተኛው ዓመት የተደረገና የአላህ መልዕክተኛ ﷺ ራሳቸው የመሩት ነበር።

የነኽላ ግዳጅ በሒጅራ የሁለተኛው ዓመት የተደረገና ከአስራ ሁለት ሙሃጂሮች ጋር ዐብዱላህ ብን ጀሕሽ በመሪነት ተሰይሞ ዐምር ብን አል